

**Яңа ел.**

Яңа елны каршыларга  
Без жыелдык бу залга.  
Исән-саумы, Яңа ел!  
Хуш киләсең, уз алга!

Без теләкләр телибез  
Бүген бер-беребезгә.  
Бәхет елы булып кил  
Син туган жиребезгә.

**Кыш бабай.**

Әй, Кыш бабай, Кыш бабай  
Хуш киләсең, уз бире.  
Кунак булып килер дип  
Күптән көттек без сине.


Бәйрәмебез син килгәч,  
Матурланды тагын да.  
Бик күңелле уйнавы  
Яшел чыршы янында.

**Әнәс Кари.**

**Кыш бабай.**

Матур бәйрәм жырыбыз  
Яңгырагач еракка.  
Кыш бабабыз ишетеп,  
Килгән безгә кунакка.  
Чыршы, чыршы без сине  
Сагынып көттек ел буге.  
Син тагын да матурырак  
Бизәлгәнсең бу юлы.

\*\*\*



Яңа елны каршыларга  
Без жыелдык бу залга.  
Исән-саумы Яңа ел!  
Хуш киләсең, уз алга.

\*\*\*

Ямьле Кыш бабай,  
Килдең син безгә.  
Кунак булырсың,  
Кер өебезгә.

*Рәфис Корбан.*

*Кыш бабай килгән.*

Безгә Кыш бабай килгән,  
Яңа ел алып килгән.  
Капчыгына күп итеп  
Бүләкләр салып килгән.

Көттек сине, сагынып,  
Исән- саумы Кыш бабай.  
Өләш бүләкләреңне,  
Капчыгыңны чиш, бабай.

*Туфан Миңнуллин. Кыш бабай.*

Әй! Кыш бабай, Кыш бабай,  
Безгә якин дус бабай.  
Көтеп алдык без сине,  
Күңелләргә хуш бабай.

Ак туныңны кигәнсең,  
Безне котлап килгәнсең.  
Сине көтеп торганны  
Әллә кайдан белгәнсең.



**Роберт Миңнуллин.**

**Чыршы әйләнәсендә.**

Каршылык, дуслар, бергәләп:

Яңа ел килә безгә!

Әнә күпме кунак килгән

Әйләнә-тирәбезгә.

Яңа елның бәхетле ел

Буласын без беләбез.

Шуңа күрә бергәләшәп

Яңа елга керәбез!

Йолдызлар төшәп кушылган

Чыршыдагы утларга.

Кыш бабай белән Кар кызы

килгән безне котларга.

**Кыш житә.**

**Мәүлидә Әндәржанова.**

Урамда ак кар яуган,

Өй түбәсе агарган.

Агач ботаклары бар да

Яшел күлмәген салган.

Безнең бакчада кошлар да

Нигәдер сайрамыйлар.

Салкын икәнлекне сизеп

Жим эзләргә очмыйлар.



1. Исәнмесез, кунаклар

Яңа ел белән сезне!

Яңа ел котлы булсын,

Бәхетләр елы булсын!

2. Бәйрәм бүген, Яңа ел!

Бөтен җиргә кар кунган.

Яңа елны каршылап

Балалар да жыелган.

3. Куяннар һәм аюлар

Кунак булып килгәннәр.

Шук малайлар һәм кызлар

Матур киём кигәннәр.

4. Бүген бездә зур бәйрәм!

Бүген яңа ел килә!

Безнең күңелләр җырга


Һәм биюгә җилкенә!

5. Яңа бәхет, яңа шатлык

Алып килсен Яңа ел!

Яңа жиңүләре белән

Котлы булсын Яңа ел!



Төрле – төрле утлар яна,  
Без уйныйбыз әйләнәп.  
Бигрәк матур, бигрәк ямьле  
Безнең чыршы бәйрәме.

Кыш бабай, кыш бабай,  
Безгә бик таныш бабай;  
Сакал – мыек ап-актан,  
Килгән безгә ерактан.

Әй Кыш бабай, Кыш бабай,  
Безнең сөйгән кунак син.  
Ямьле утсен кичәбез,  
Безне көлдөр, уйнат син.